

Reglugerð fyri landskappingina í fremstu deildum

§ 1 – Yvirskipaðar reglur

Í grundspælinum verða trý umfør leikt í landskappingini í fremstu deildunum hjá monnum og kvinnum. Eftir trý umfør verður kappingin skipað í endaspæl. Liðini ovast á stigatalvuni í kvinnu- og mansdeildini eftir trý umfør eru deildarmeistarar. Deildarmeistarin vinnur 1. rætt til føroysku plássini í europeisku kappingunum.

Í endaspælinum skal vinnari finnast í hvørjum dysti. Er javnleikur eftir vanligu leiktíð, skal dysturin avgerðast við longdari leiktíð á tvær ferðir fimm minuttir. Er dysturin hareftir ikki avgjórður, skal brotskastkapping avgera dystin. Brotskastkappingin verður avgreidd sambært vanligu kappingarreglunum.

Kappingarleiðslan ásetur leiksskrá fyri endaspælið.

§ 2 – Fjórðingsfinalur

Í fjórðingsfinalunum mótast ávikavist nr. 3 og nr. 6 og nr. 4 og nr. 5 á stigatalvuni eftir grundspælið. Leiktur verður ein dystur millum liðini, har liðini ovari á stigatalvuni í grundspælinum hava heimavøll

§ 3 – Hálffinalur

Liðini sum enda nr. 1 og 2 á stigatalvuni í grundspælinum koma beinleiðis í hálffinalurnar, har tey mæta vinnarunum av fjórðingsfinalunum. Nr. 1 mótir lægra liðinum á stigatalvuni eftir grundspælið og nr. 2 hægra.

Leiktur verða best av trimum hálffinalum. Nr. 1 og 2 á stigatalvuni í grundspælinum hava heimavøll í øðrum og móguligum triðja dysti.

§ 4 – Dystur um triðjapláss

Tapandi liðini í hálffinalunum leika ein dyst um triðja pláss í kappingini. Liðið, sum endaði ovari í grundspælinum hevur heimavøll.

§ 5 – Finalur

Um FM verða leiktur best av fimm finalum. Tríggir finaludystir skulu vinnast fyri at gerast føroyameistari.

Liðið sum endaði ovari í grundspælinum hevur heimavøll í fyrsta, triðja og í móguligum fimta dysti.

§ 6 – Onnur viðurskifti

Viðvíkjandi øðrum viðurskiftum, verður víst til kappingarreglurnar hjá HSF og altjóða reglurnar hjá IHF.